
ID-DAWL

SETTEMBRU 2024

WWW.AHMADIYYA.MT

NUMRU 81

“Ghinu lil xulxin bit-tieba, is-safa
u l-pjetà, iżda tghinux lil xulxin
fid-dnub u t-trasgressjoni.”



Il-Laqgħa
Interreligjuża

L-Armonija
Interreligjuża

Il-Gratitudni

Minn fejn ġej
id-Dnub?

Il-laqgħa interreligjuża

Imam Laiq Ahmed Atif

President Ahmadiyya Muslim Jamaat



Il-knisja ta' Santa Marija tal-Angli, f'Bahar iċ-Ċagħaq, Malta, organizzat laqgħa interreligjuża nhar il-Ġimgha 20 ta' Settembru 2024. Dan l-avveniment interreligjuż kien intenzjonat li jkattar ir-rispett reċiproku, il-fehim u l-armonija fost għadd ta' tradizzjonijiet reliġjużi varji li jinsabu fil-pajjiż. F'din il-laqgħa interreligjuża, il-mexxejja minn twemminiet u komunitajiet diversi pprezentaw id-diskorsi u l-indirizzi tagħhom. Din l-attività, li kellha attendenza tajba hafna, intemmet b'festin żgħir fejn il-prezentaturi u l-udjenza kellhom l-opportunità li jkomplu d-diskussjonijiet b'mod aktar informali.

ID-DAWL

SETTEMBRU 2024 – Numru 81– Pubblikazzjoni ta'
AHMADIYYA MUSLIM JAMAAT MALTA
Mob: 79 655 255 | Tel: 21 655 255
Email: amjmalta@gmail.com
www.ahmadiyyamalta.org

INDEX

Interreligious conference	02
Interreligious harmony	03
Lord of all the people	04
Gratitude	07
Where does sin come from?	08

www.ahmadiyya.mt/id-dawl Il-Qoxra: Shangarey | iStock
Indirizz: Ahmadiyya Library & Office - 30 Triq Turu Rizzo, Gżira



F'din il-konferenza interreligjuża, Imam Laiq Ahmed Atif, President tal-Ahmadiyya Muslim Jamaat Malta, li kien qed jirrappreżenta lill-Islam-Ahmadiyya, iffoka d-diskors tiegħu fuq it-tema 'Id-diversità fil-holqien u l-armonija interreligjuża'. Hawn taħt qed nipprezentaw traduzzjoni bil-Malti tad-diskors tiegħu dwar l-armonija interreligjuża.

Id-diversità fil-holqien u l-armonija interreligjuża

F'Isem Alla, l-Aktar Nobbli, Dejjem Hanin

Mexxejja, mistiedna u huti għezież, *Assalamu-aleikum* – jalla l-paċi, il-barkiet u l-ħniena ta' Alla jkunu fuqna lkoll.

L-ewwel nett nixtieq nieħu din l-opportunità biex niringrazzja lill-organizzaturi talli tellgħu dan l-avveniment importanti biex niċċelebraw l-għaqda fid-diversità. Din hija tassew inizzjattiva eċċezzjonali u nharsu 'l quddiem għal aktar attivitajiet simili u aktar opportunitajiet ta' kollaborazzjoni flimkien fil-gejjieni.

Jiena ninsab kuntent ferm li se naqşam magħkom xi ħsibijiet fuq it-tema: 'Id-diversità fil-holqien u l-armonija interreligjuża'.

Fil-Koran Imqaddes, Alla Omnipotenti jippreżenta l-holqien kollu bħala għelm kbir u jsejjah lill-umanità biex tikkontempla dwar il-kreazzjoni Tiegħu, u jgħid li,

“Fost is-Sinjali Tiegħu hemm il-holqien tas-smewwiet u l-art, u l-varjetà fl-ilsna tagħkom u fi lwienkom. F’dan żgur hemm is-Sinjali għal dawk li għandhom l-għerf.” (30:23)

“Ja bnedmin, ahna hloqniekom minn raġel u mara; u għamilniekom ġnus u tribujiet biex issiru tafu lil xulxin. Tabilhaqq, l-aktar nobbli minnkomp quddiem Alla huwa l-aktar wiehed ġust u devot minnkomp.” (49:14)

F’dawn il-versi Alla Omnipotenti jenfasizza l-fatt li Alla biss huwa l-Kreatur. It-tieni, il-bnedmin kollha huma ugwali minkejja d-diversifikazzjoni tagħhom fil-lewn tal-ġilda, il-ħsibijiet u t-twemmin reliġjuż tagħhom. It-tielet, irridu nitgħallmu lezzjonijiet mill-holqien varjat u armonjuż ta’ Alla, għaliex il-pjaneti, l-istilel u l-galassji ta’ dan l-univers meraviljuż jeżistu flimkien f’armonija shiħa mar-rwoli distinti tagħhom; bl-istess mod, l-umanità teħtieġ li tabita flimkien fil-paċi, fit-tolleranza, fl-armonija u fl-ispirtu ta’ fraternità universali, minkejja t-twemmin u l-għarfien kulturali u reliġjuż uniku ta’ kulhadd.

Alla huwa tal-popli kollha

Il-Koran Imqaddes jibda b’dan il-kliem: “F’Isem Alla, in-Nobbli, il-Hanin. Kull fohrija tmur għal Alla, Sid tad-dinjiet kollha u tal-popli kollha.” Dan il-kliem juri biċ-ċar li ‘Alla huwa tal-popli kollha’; dan il-kliem waħdu jista’ joħloq l-istandard ta’ rispett, paċi, fraternità universali u armonija reliġjuża.

Aktar minn 14/15-il mitt sena ilu, fl-Indirizz Aħħari tiegħu, il-Fundatur Qaddis tal-Iżlam, il-Qaddis Profeta Muhammad, il-paċi tkun fuqu, enfasisza dwar dan il-prinċipju universali tal-ekwità u l-ugwaljanza fost l-umanità, billi ddikjara li:

“Ja Poplu, il-Mulej tagħkom huwa Wiehed; intom il-wild ta’ Adam^{as} u Eva^{as}, intom ahwa subien u bniet. Kollha kemm intom ugwali... Għarbi m’għandux supremazija fuq min mhux Għarbi, u min mhux Għarbi m’għandux supremazija fuq min hu Għarbi; fl-istess hin wiehed abjad



m’ghandux setgha fuq wiehed iswed u lanqas wiehed iswed m’ghandu setgha fuq wiehed abjad — hlief bil-moghdrija, onestà u ghemejjel tajbin.”

Barra minn hekk, għall-holqien ta’ dinja armonjuża, il-Koran Imqaddes jiddikjara l-Universalità tal-Profeti; jippromwovi r-rispett lejn ir-religjonijiet kollha u l-Fundaturi Qaddisa tagħhom u jagħmilha obligatorju għas-segwaci tiegħu li jemmnu fil-Profeti kollha ta’ Alla.

Ir-rispett lejn is-sentimenti religjużi hija lezzjoni oħra siewja li għallimna l-Qaddis Profeta Muhammad, il-paċi tkun fuqu, bħala mezz għat-tkattir tar-rikonċiljazzjoni interreligjuża. Darba, matul hajtu, wiehed Musulman u iehor Lhudi kellhom xi jghidu. It-tnejn saħqu u affermaw is-superjorità relattiva tal-profeti rispettivi tagħhom. Meta l-Lhudi lmentat mal-Qaddis Profeta Muhammad, huwa wissa biex biex nagħtu kas tas-sentimenti tal-oħrajn u qal, **“Tghollunx aktar ’il fuq minn Mosè.”**

Darba, waqt funeral, il-Qaddis Profeta Muhammad, il-paċi tkun fuqu, qam biex juri dinjità u rispett u dawk li kienu miegħu għamlu bħalu. Xi hadd irrimarka li kien funeral ta’ wiehed Lhudi. Huwa rrisponda: **“Mela inti tahseb li l-Lhud mhumie x ukoll bnedmin [u jisthoqqilhom rispett u dinjità].”**

Darba, delegazzjoni mit-tribù Nisranija ta' Najran żaritu f'Medina biex jaqsmu ħsibijiethom dwar affarijiet reliġjużi. Il-Qaddis Profeta Muhammad, il-paċi tkun fuqu, ħalliehom jagħmlu adorazzjoni skont ir-riti tagħhom fil-moskea tiegħu. Meta ʿAḥmad Umar, it-Tieni Kalif tal-Iżlam, żar Ġerusalemm huwa rrifjuta li jitlob fil-knisja, għaliex seta' joħloq preċedent li jwassal biex il-bini jinbidel f'moskea. Huwa ried li l-Insara jkollhom il-libertà tat-twemmin u li l-postijiet ta' qima tagħhom ikunu mħarsa.

Aktar minn hekk, l-Iżlam jippromwovi ħafna l-koperazzjoni interreliġjuża, id-drittijiet tal-ġirien, il-foqra, il-morda u dawk li jinsabu fil-bżonn; u jħares il-qdusija ta' bini reliġjuż u l-libertà reliġjuża, jipproteġi l-ħajja umana u jhegġegħ il-mogħdrija lejn il-bnedmin kollha, bħala prinċipju ieħor importanti għat-tkattir tal-għaqda u l-paċi interreliġjuża. L-Iżlam isejjah lill-Musulmani kollha li: **“Għinu lil xulxin bit-tieba, is-safa u l-pjetà, iżda tghinux lil xulxin fl-affarijiet ħżiena, id-dnub u t-trasgressjoni.”** (Il-Koran, 5:3) Għall-bini ta' soċjetajiet magħquda, paċifiċi u armonjużi, il-Profeta Muhammad ta f'tit suggerimenti sempliċi imma meraviljużi għaż-żminijiet kollha; nipprezenta wħud minnhom. Huwa qal:

- Xtiq lil huk dak li tixtieq għalik innifsek.
- Tkellem bil-ħlewwa u b'għentilezza man-nies.
- Kelma ta' ġid hija wkoll att ta' karità.
- L-aqwa fostkom huma dawk li għandhom l-aqwa manjieri u karattru.
- Qatt ma tista' tarrikkixxi n-nies bil-flus biss; għalhekk għinhom bil-ferħ u b'manjieri soċjali tajbin.
- Trid testendi t-tislim ta' paċi għall-kollegi u għall-barranin.

Il-motto tal-Komunità Ahmadiyya: **‘Imħabba għal Kulhadd, Mibegħda lejn Hadd’** — li huwa l-qofol tat-tagħlim kollu Iżlamiku — huwa katalista u dawl ta' tama għat-twaqqif tal-armonija u l-paċi interreliġjuża dejjiema u effettiva.

Din hija x-xewqa u t-talba tiegħi li l-bnedmin kollha jitgħallmu jiċċelebraw l-għaqda fid-diversità, u jalla li lkoll ngħixu f'armonija assoluta fis-soċjetajiet tagħna u madwar id-dinja. Jalla l-paċi tixtered mad-dinja u li d-dinja ssir lok ta' sliem u prosperità, u jalla li aħna ngawdu l-frott tad-djalogu, tal-paċi, tar-rispett u tal-armonija interreliġjuża.

Nirringrazzjakom ħafna. Alla jberikkom il-koll. Ammen.

Il-Koran Imqaddes

Jekk tkunu grati, jekk tiżzu hajr (ta' kulma ghamilt maghkom, u tajtkom), tabilhaqq inżidkom fil-barkiet, u żgur li naghtikom aktar favuri. (14:8)

Ikun xi jkun il-ġid li jaghmlu, ma jiġux miċhuda l-premju dovut. Alla jaf sew lil dawk li huma konxji tad-dmir taghhom lejha. (3:116)

Sabiex Alla jaghtihom il-premjjiet shaħ taghhom, u saħansitra jżidhom mill-ghotja u t-tjieba Tieghu. Huwa tabilhaqq li l-Aktar Jahfer, u l-Aktar Japprezza. (35:31)

Diskorsi tal-Qaddis Profeta Muhammad^{sa}

Hażrat Mughira^{ra} jirrakkonta, “Il-Qaddis Profeta Muhammad^{sa} kien jitlob għal żmien twil tant li saqajh u riglejha ikunu għajjen. Ladarba ġie mistoqsi għaliex joffri tant talb b'tant uġiħ u tbatija, hu wieġeb, ‘M'għandix inkun qaddej grat ta' Alla l-Hanin?’” (*Sahih al-Bukhari*)

“Hares lejn dawk li huma iktar baxxi minnek (jiġifieri dawk li għandhom inqas riżorsi minn dawk li għandek), imma tharisx lejn dawk li huma 'l fuq minnek (jiġifieri dawk li għandhom iktar ġid minnek), halli ma tnaqqasx il-favuri u l-barkiet li Alla tana.” (*Sahih Muslim*)

Il-gratitudni hija virtù mill-isbaħ. Li tkun grat u li tesprimi l-gratitudni u l-hajr lill-oħrajn hija wahda mill-isbaħ valuri morali li jeżistu. Il-bniedem jista' jesprimi l-gratitudni lil Alla u anke lill-bnedmin shaħ. Kemm jekk persuna tiringrazzja lil Alla li Jista' Kollox jew lill-qaddejha Tieghu, il-bnedmin, fiż-żewġ każijiet hija manifestazzjoni ta' karattru għoli u l-aħjar valur uman.

Filwaqt li rrikonoxxa li hadd qatt ma seta' jhallas lura l-barkiet infiniti mogħtija lill-umanità, il-Qaddis Profeta Muhammad, is-sliem għalih, bħal qaddej veru ta' Alla, dejjem kien jesprimi gratitudni immensa lejn Alla li Jista' Kollox. Barra minn hekk, sens ta' gratitudni lejn Alla li Jista' Kollox iqum ukoll f'persuna meta josserva l-istat tal-inqas ixxurtjati tas-soċjetà u dejjem ikun lest li jgħinhom.

It-Tieni Kalif tal-Komunità Ahmadiyya Musulmana spjega dan b'mod tajjeb ħafna, u ppreżenta seba' kawżi tad-dnub; u nixtieq li niġbor fil-qosor dawn is-seba' kawżi hawn taħt.

Il-kawża ewlenija tad-dnub hija l-injoranza. **It-tieni** sors kbir tad-dnub huma l-kuntatti soċjali u l-kumpaniji. Il-bniedem huwa imitatur imwieled. Għandu t-tendenza li jagħmel bħalma jagħmel haddiehor, mingħajr ma jiżen u jqis il-konsegwenzi ta' dak li jkun qed jagħmel. Dawn l-influenzi soċjali jinkludu l-influenza tal-ġenituri u l-qraba, shab tal-logħob, għalliema, tradizzjonijiet, drawwiet u kultura soċjali, eċċ.

It-tielet sors ta' dnub huwa li l-bniedem xi drabi jkollu għarfien ħazin ta' xi haġa. **Ir-raba'** sors ta' dnub huma drawwiet ħżiena. Li tkun taf tajjeb ħafna x'inh i l-verità u li l-mertu jorbot li tghid il-verità, meta jasal il-mument kruċjali persuna għandha t-tendenza li ma tghidx il-verità. Pereżempju, wiehed li għandu l-vizzju tax-xorb u jiddeċiedi li ma jixrobx aktar; u jaf kollox dwar il-periklu tax-xorb. Imma meta jpoġġi bilqiegħda ma' dawk li jixorbu, huwa ma jistax jirreżisti t-tentazzjoni. Mal-iċken sejha tinkiser id-deċizzjoni tiegħu li ma jixrobx.

Il-hames, il-bniedem xi drabi jaqa' fid-dnub minhabba l-għażż, in-nuqqas ta' dixxiplina, u li ma jagħtix kas jew importanza biżżejjed u jiehu l-affarijiet faċli u b'mod rilassat. Iż-żmien jgħaddi u f'daqqa waħda jsib ruħu fil-ħażen jew fid-diffikultà. Pereżempju, jekk l-istudent jiehu l-edukazzjoni b'mod leġġer u jahseb li meta jasal il-waqt tal-eżami jkun jista' jistudja biżżejjed, imma, din l-attitudni tista' takkawżalu t-telf fl-eżamijiet.

Is-sitt kawża tad-dnub hija n-nuqqas ta' ġudizzju komparattiv. Minn żewġ korsijiet ta' azzjoni alternattivi, persuna ma tistax tiddeċiedi liema hija l-aħjar mit-tnejn.

Is-seba' kawża tad-dnub hija l-ħafna influwenzi invizibbli li jhabbtu wiċċhom ma' xulxin f'ħajjita.

IMHABBA GHAL KULHADD - MIBEGHDA GHAL HADD

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt